


I President
Thomas S. Monson



Archea' ni Canarie ni bay Poen nib Gray

Chugur ko nel' i ragag e duw kafaram, napan ni gag e bisof nib fel' yangreg, ke yim' Kathleen McKee, reb e ppin u ward rog ni ke yim' e figirngin faram. Boech e ti rok' e dalip e archea' ni canary. La'gruw, ni bay e ra'en nib magchoel nib fel', e kan pi' ko pi fagar rok. Bin dalip, ni Billie fithingan, e bay poen ni de fel' ra'en nib gray. Sister McKee e ke yoloey e babyor ngog: "Rayog ni nge fal'eg e tabinaew rom nge gur reb e tabinaew ngak?" Ri dani fal' ya'an, machane tang rok e tha'abi fel'."

Sister McKee e t'ab rogon ko e archea' ni canary rok ni bay e poen nib gray. Dan pi' e taw'ath ngak ni pithorang, dani sasalap, me dariy e bitir rok. Machane pi tang rok ke ayuweg e gidii' ni ngar athamgily gad min ngongoliy e muruwel rorad.

Ke sug e fayileng ko pi archea' ni canary ni bay e poen nib gray. Machane ban'en nib kireban' e mus ni buchuw rorad e rayog ninge tang. Boechi giyad nib fel' yangren e dar nanged ko yaed mini', Ko mang e rayog ni ngar manged fa ngan mang; kemus ni yad ba'adag ni ngar mang bee' nib fel'. Yug boech e rib ilal, ba yo'or e magawon roraed, fa ba sug lanin'uy ko iyooran. —Yaed be paer ni rib sobut laniyaen' raed.

Ra ngad pired nib fal' rogon, thingardi fal'eg rogdaed ni ngaed madangdang gaed u fithik e pi magawon rodaed, tuluf e kirbaen' ko falflaen', man gel nag e yafos nib sobut. Kam fith, "Urogon ni rayog ni ngaed

ngongoliyed e pi n'ey?" Gu fulweg, "Ngan fil rogon e bin riyul' ko minii' gur!" Gadaed e pi fak ko e got nib fos; ke ngongoly daed u t'aeb i yaen. Mu lemnag e ren'em: *kad sum gaed u ya'an Got*. Dabyog ni ngaed tayed fan e ren'ey ngodaed nib riyul' fanra' dariy gelingin riy.

U lane fayileng, pangin nib fel' de ga'fan ko fla'ab fa fel' i yaen. Machane kakrom e ke yoeg Somoel e kanawo' ngak Samuel ni fare profet: "The Lord seeth not as man seeth; for man looketh on the outward appearance, but the Lord looketh on the heart" (1 Samuel 16:7).

Napan ni gay Somoel e pum'on ni bay e mich rok, ma dani mel'eg u fithik e gidii' nib uf'uf' me thothup u wun'raed u lan e pi galasia u bang. Machane, Ke pinning u fithik e pi tafita' nu Capernaum. Ke mel'eg Simon ni mang Peter, facha' ni ke iyooran, ni dariy e llowan rok u skul, ni fare Apostol ko mich. Ba archea' ni canary, ni bay e poen nib gray, ke athapeg e pagan' nge t'ufeg ko Somoel. Ke athapeg e wurengaen rok.

Napan nike mel'eg Somoel e tamachib nib yul'yul' mrib gel, De pinning ir ufithik e pi fagaer rok, machane ke pinning ir ufithik e pi to'ogor rok. Saul, fare to'ogor, e ke mang Paul ni fare tamachib.

Fare Tabiyul rodaed e ke mel'eg e gidii' ni de machal-bog ni ngar filed e kanawo ko machal-bog. Mere me rin' faram. Ke rin' e chiney—ngak gubin e gidii' ni bay e archea' ni canary ni bay e poen nib gray. Me pinningem

nge gur ni ngad pigpig gaed Ngak u roy u but'. Thingar da m'aged e ren'ey u wun' daed. Ma lan e magawon rodaed, fa'anre ngan dol, ngan wenig gaed: "Mpowiy maed, O mu powiy maed, Somoel rodaed nib gaa', u wuru' e talimar ni ngad tamilang gaed daba'."¹

Meybil rog e ngad leked e rungini ko fare Pum'on nu Galilee, ni kan pir'eg u fithik e gidii' nib sobut, nib waer, ni kan piridii', ni kan thamiyed e amith. Aygi yaen e tang nib fel ko gumircha'daed napan ni gadaed ra rrin'.

NOTE

1. "Tang ko Cham," Yonkers High School.

NGAN FIL BAN'EN KO RE MULWOL NEY

Napan ni gara sensey . . . , ra ayuwegem ni ngam mog ko gidii' u class ni ngan gay man motoyil ko ban'en nib mangil rogon" (*Teaching, No Greater Call* [1999], 55). Ra ngan ayuweg pi chongin e tabinaew ni ngar nanged fan fare mulwol rok President Monson, mag ning chileng ngoraed ni ngar puruy nigned e tin ni kar filed u tomuren ni kam bi'eged ko fare mulwol u ta'abang. Mu pinning gubin e cha' ni ngan weliy ko mang e ba ga' fan u wan' ko re mulwol ney. Mu ning e machib u dakaen e mich rom morngo'agen fare mulwol ko President Monson.

Machib ko thin rok Got, boed ni ke pi' pi profet Rok, ra ayuweg e yafos ko gidii' ni gadaed be machib nag (muguy *Teaching, No Greater Call*, 50). Ke yoeg President Monson ni bay gelingini ko bee' fa'anra me nang fa'nem ni gadaed gubin e bitir ku Got. Napan ni kam mu' e bi'eg, mag fith fare tabinaew ni ngar weliyed e tin nima sulaen' raed ko yad mini'.

FAL' YANGAREN

Mang e Fel' Yaen nib Riyul'?

Ke yoeg President Monson u lane biney e mulwol, "U lane fayileng, pangin nib fel' e de ga'fan ninge fla'ab fa fel' i yaen." Pi rugod e yad ra magawon ni ngar nanged ya'an raed ko yaed mini' nge mang e rayog ni ngar manged. Mu tay fan e pi tafney ney morngo'agen nib fel' ya'an nib riyul' nike yoeg Elder Lynn G. Robbins ko fare Seventy:

- Ba rugod nib fal'flaen' ma ba bi'ech ma ba fel' i yaen ma rib pithorang.

- Re sminmin rok e ppin nib bi'ech ab pithorang ma be fek i yaen e falflan' riy. Biney e fal' ya'an e dabiyoq ni ngan ahey machane ba tawa'ath ko fare Kan Thothup.
- Rogon e maad e ba pow ma ba tu'uf ko ppin ni nge mangil.
- Fa'anra kam kirbaen' rogon ya'am, ra ayuwegem ni ngam guy e yafos rom owchen e gidii' nib t'uf rom. Tin nib pithorang ni de yog ni ngan guy ra ayuwegem ni ngam mon'ong nge gel nag e yafos rom.
- Re pumo'on ni ba'adag e ppin nib bi'ech ni nge mabgol "de guy" boed e bo'or e pumo'on ni yad be guy (musap ko 1 Samuel 16:7). Ra yaen ngak re ppin ni bachan ke fel' i yaen gathi kemus e downgini machane ku fel' i yaen e gumircha'ey. Ta'ab rogon ko rugod ni ba gay e pumo'on nib mangil.
- Chitamangdaed nu Tharmiy ke ning gubin e bitir Rok ni ngar mel'eged e tin nib fel, ni'ir kemus e rogon ni ma yip i yaen ko fal'flan nge fel' i yaen ni dariy mus bi'id.
- Rok Somoel, ma dariy e togopluw rok. Gubin ke bay e gelngin ni ngan tay re i yaen Rok nga dakaen rad. (muguy Alma 5:19). Dariy reb i yaen nib fel' ngay.

Ni ngan bi'eg gubin e mulwol, muguy Lynn G. Robbins, "True Beauty," *New Era*, Nov. 2008, 30. Pi pagal e ku rayog ni ngar pir'eged e thin nib t'ab rogon u Errol S. Phippen, "Ugly Duckling or Majestic Swan? It's Up to You," *Liahona*, Oct. 2009, 36.

PI BITIR

Mu Yeon' e Tang rom ni Tha'abi Fel'

President Monsen e ke weliy morngo'agen dalipi Archea' ni canary rok Sister McKee. L'agruw e ba magchoel ni ga'angin yang. Rib fel' ya'an row! Bin dalip e dani mangil ya ba' nochiyang u poen nib gray. Machane rib tu'uf rok Sister McKee ni bachane ma tang ni rib felel'.

Boech e gidii' e ma thammiiy ni dar pithorang fa gonop ni boed yug reb e cha'. Machane gubin e cha' ab ga' fan ngak Somoel. Ku rayog ni ngad mich u wun' daed man madangdang gaed ni ngad ayuweged pi gidii'. Mere nan boeded fare archea' ni canary nib magchoel ni bay e gray u poen. Dan mangil gaed, machane gadaed be yoen' e tang rodaed ni tha'abi fel!

Mu yoloey dalip rogon ni rayog ni ngam moen' e tang rom ni tha'abi fel' ni fan Somoel.

Rayog ni nggu goen' e tang rog ni tha'abi fel' ni fan ngak Somoel:

1. _____
2. _____
3. _____

© 2010 ko Intellectual Reserve, Inc. Ba' mat'awngin gubin e gidii'. Nni yoloey u Meriken. Micheg nag I pilyeg ko thin nu Ngalis: 6/09. Micheg nag I pilyeg: 6/09. Ni pilyeg ko *First Presidency Message, June 2010*. Yapese. 09366 905

Fal'eg e pi Covenant u dakaen e Sakrament



*Fil fapi chep nib
thothup nge guruy
ney, ara fa'anra ba
t'uf, fil reb e yalen*

*ko gospel nira pii' e ayuw ngak'
e ppin ni gama guy. Pii' mich
ko fare doctrine. Pining pi'in ni
gama guy yoeged ko mange kar
thamiyed ma kar filed.*

Yesus Kristus e ke Tabolngin nag fare Sakrament

“Me fek Yesus e flowa, me pining e magaer riy ngak Got, me t'et'ar, me pii' ngak pi gachalpen me ga'ar, 'Mfeked ngam ked' (Matt. 26:26). 'Ireray dowag, ni kan pii' ni bochmed. Um rin'ed e ren'ey ngi i pugurag ngomed' (Luke 22:19). T'ab rogon ke fek fare kapi wayn, ni kan tay boech e raen riy ko yalen roraed, me pii' e meybil ni bachan, min pii' ngak e gidii' u to'oben, ni ga'ar: 'Re kap ney e bin bi'ech e m'ag ko racha'eg,' 'ni kug pii' . . . ni nge yog nggu n'ag fan e denen.' 'Mu rin' e ren'ey ni bachag.' . . .

“Chirofen ko re nap ko Gethsemane nge Golgotha mada' ko chiney, pi bitir rok fare m'ag e kan michiged ni ngar tay u wun' rad re miligach ko Kristus. Iraray e bin bi'ech, bin tolang, bin thothup e yalen.”¹

Elder Jeffery R. Holland ko re Ulung ko fare Ragag nge L'agruwi Apostal.

Gadaed be Fal'eg e pi M'ag ko Tawfe bayay udakaen fare Sacrament

“Napan nikan tawfe nag daed, ma kad feked nga dakaen daed e fithingan Yesus Kristus nib thothup. Fek fithingan nga dakean daed e reb e ban'en ni th'abi ga' fan ko pin'en ni gadaed be rrin' u lane yafos rodaed. . . .

“Gubin e wik ko mo'lung ko sakrament gad be micheg ni ngad tayed u wun'daed fare bayul ku e Tathapeg rodaed fini gaed be fal'eg e m'ag ko tawfe bayay. Gad be miched ni ngad rin'ed boed ni ke rrin' Somoel—ni ngad fol gaed ko Chitamangdaed man koel chiylen e motochiyel rok. Pi tawa'ath ni gadaed ni be yib ngodaed nge paer Kan Thothup rok rodaed ni gubin ngiyal’.”²

Elder Robert D. Hales ko fare Ulung ko Ragag nge L'agruwi Apostal.

“Gu bay ko bochi bulyal ni meruk e duw rok ko re raan ni kan tawfe nag. Tomur ko re rran nem me yoeg nib madangdang, “Kug tawfe ko reb e rran, ma dawor gu denen!’ Machane re raan nem ni ri ba adag e yani m'ay, me gaag e rib mich u wun'ug nike nang fan e chiney, ni boed ni kad filed, ni demutrug gelngin ni gadaed be gay rogon, ma gathi gubin gnial' ni gadaed be puloe' ko tin magawon ban'en, nge tin tagan ban'en. . . .

AYUWEG E CHA' NIMA YANI NANG SALPEN BEE'

Napan ni gara nang e walagem nib ppin nge tabinaew rok, mu sap nag e pi kanawo' ni rayog ni ngam ayuweg ni nge sul biyay u dakean e pi covenant rok ko fare sakrament. Fa'anre dani yib nga mo'olung ko sakrament, ram pinning ni nge un fa mu pi' e ayuw ngak ni nge rrin' (ma'af, fa ayuw ko pifaak, fagar ni nge paer u to'oben, nge kuboech)?

MUGU'ULIYEM

Luke 22:19–20

1 Korinth 11:23–28

3 Nephi 18:1–12

“. . . ma de yog ni ngad thiliyeged e yalen ni go' gadaed. Re m'ag u wan' nge pi pangidad nrib fel e gathi ke mu'. Napan ni gadaed be doel' fa mel'eg nib kireb, thingar da ning ayuw ko Somoel rodaed ni ngad sulloed ko kanawo. Gadaed be fek fare sakrament gubin e wik ni ngad daged e mich u waen' daed u lane gelngin ku Somoel ni nge thiliyeg daed. Gadaed be pogofay nag e pi denen rodaed min micheged ni ngad n'ag fan riy.”³

Julie B. Beck, general president ko Relief Society.

NOTES

1. Jeffrey R. Holland, “This Do in Remembrance of Me,” *Ensign*, Nov. 1995, 67.
2. Robert D. Hales, “The Covenant of Baptism: To Be in the Kingdom and of the Kingdom,” *Liahona*, Jan. 2001, 8.
3. Julie B. Beck, “Remembering, Repenting, and Changing,” *Liahona*, May 2007, 110–11.